



අංක 89.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ඔක්තෝබර් 09 බ්‍රහස්පතින්දා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

18/2024

ගරු භේෂා විතානගේ අංකුඹුර ආරච්චි මහතා, — කර්මාන්ත සහ ව්‍යවසායකත්ව සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා සිමෙන්ති සංස්ථාව සතුව කන්කසන්තුරේ පිහිටා ඇති තෙල් ටැංකි දෙකක් සහ නළ පද්ධතියක් තිබෙන බව දන්නේද;
- (ii) එම තෙල් ටැංකි දෙක හා නළ පද්ධතිය භාවිතා කරන ලද රජයේ ආයතනය කවරේද;
- (iii) එම තෙල් ටැංකි දෙක හා නළ පද්ධතිය භාවිතා කිරීම වෙනුවෙන් සිමෙන්ති සංස්ථාවට අය විය යුතු මුදල කොපමණද;
- (iv) එම මුදල අය කර ගැනීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

1272/2025

ගරු මේජර් ජෙනරාල් (විශ්‍රාමික) ජී.ඩී. සූරියබණ්ඩාර මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) මේ වනවිට ස්ථාපිත කර ඇති ශික්ෂණ රෝහල් සංඛ්‍යාව කොපමණද;
- (ii) ඒවා ස්ථාපනය කර ඇති ප්‍රදේශ කවරේද;
- (iii) ශික්ෂණ රෝහලක් ස්ථාපනය කිරීමේ අරමුණු කවරේද;
- (iv) එම රෝහලක තිබිය යුතු ප්‍රධාන පහසුකම් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) සෑම ශික්ෂණ රෝහලකටම වෛද්‍ය පීඨයක් අනුබද්ධ කර තිබේද;
- (ii) එම සෑම ශික්ෂණ රෝහලකම මහාචාර්ය ඒකකයක් පිහිටුවා තිබේද;
- (iii) මහාචාර්ය ඒකකයක් පිහිටුවා ඇති සහ නොමැති ශික්ෂණ රෝහල් වෙන් වෙන් වශයෙන් කවරේද;
- (iv) එම රෝහල්වලට අනුබද්ධ කර ඇති වෛද්‍ය පීඨ වෙන් වෙන් වශයෙන් කවරේද;
- (v) කුලියාපිටිය රෝහල, ශික්ෂණ රෝහලක් බවට පත් කිරීමේදී, වයඹ විශ්වවිද්‍යාලයේ වෛද්‍ය සිසුන්ගේ සායනික පුහුණුව සඳහා මහාචාර්ය ඒකකයක් ස්ථාපිත කිරීමට අදහස් කර තිබුණේද;

(2)

- (vi) එසේ නම්, එම ඒකකය ඉදිරියේදී ස්ථාපනය කරන්නේද;
- (vii) නොඑසේ නම්, ඊට හේතු කවරේද;
- (viii) කුලියාපිටිය ශික්ෂණ රෝහල සඳහා වර්තමාන රජය විසින් ලබාදී ඇති පහසුකම් කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

1284/2025

ගරු නීතිඥ සරත් කුමාර මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ පළාත් පාලන මැතිවරණ නීතිය අනුව රජයේ සේවකයන්ට පළාත් පාලන මැතිවරණයක අපේක්ෂකයන් ලෙස තරඟ කළ හැකිද;
 - (ii) ඒ සඳහා දේශපාලන හිමිකම් සහිත රජයේ සේවකයන්ට වැටුප් රහිත නිවාඩු ලබා දෙන බවත්, හිමිකම් නොමැති රජයේ සේවකයන් සේවයෙන් ඉල්ලා අස්විය යුතු බවත් දන්නේද;
 - (iii) පළාත් පාලන ආයතනයක නගරාධිපති/සභාපති තනතුරට රජයේ සේවකයකු පත්වුවහොත්, එම ධුරය දරන කාල සීමාව තුළදී ඔහුට/ඇයට මැතිවරණයට පෙර කරන ලද රජයේ රැකියාවේ නියුක්ත විය හැකිද;
 - (iv) ඊට අදාළ නෛතික තත්ත්වය කවරේද;
 - (v) 2018 පළාත් පාලන මැතිවරණයේදී, මඩුල්ල සහ සියඹලාණ්ඩුව ප්‍රාදේශීය සභාවල සභාපතිවරුන් සිය සභාපති ධුර දරන ලද කාල සීමාව තුළදී, සභාපති ධුරයට හිමි වැටුපත්, රජයේ රැකියාවේ වැටුපත් යන දෙකම ලබා ගත් බව දන්නේද;
 - (vi) ඒ සඳහා ඔවුන්ට නෛතික හිමිකමක් තිබේද;
 - (vii) ඔවුන් වැටුප් දෙකම ලබා ගෙන තිබේ නම්, ඒ සම්බන්ධයෙන් ගෙන ඇති ක්‍රියාමාර්ග කවරේද;
 - (viii) නොඑසේ නම්, ඊට හේතු කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

4.

1285/2025

ගරු ආර්.එම්. සමන්ත රණසිංහ මහතා,— ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) කැගල්ල දිස්ත්‍රික්කයේ ඇති දුම්රිය ස්ථාන සංඛ්‍යාව කොපමණද;
 - (ii) ඒවා කවරේද;
 - (iii) එම දුම්රිය ස්ථාන සංවර්ධනය කිරීම සඳහා ගෙන ඇති පියවර කවරේද;
 - (iv) කැගල්ල දිස්ත්‍රික්කය තුළ දුම්රිය මාර්ගයේ නාය යාමේ අවදානම් ස්ථාන හඳුනාගෙන තිබේද;
 - (v) එසේ නම්, ඒ සඳහා ලබාදී ඇති විසඳුම් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

1286/2025

ගරු නිලංක යු. ගමගේ මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ ඇති මධ්‍යම රජයේ හා පළාත් සභා රෝහල් සංඛ්‍යාව වෙන් වෙන් වශයෙන් කොපමණද;
- (ii) එම එක් එක් රෝහලේ නම සහ ශ්‍රේණිගත කර ඇති රෝහල් කාණ්ඩය වෙන් වෙන් වශයෙන් කවරේද;
- (iii) බද්දේගම දිස්ත්‍රික් රෝහලේ වර්තමාන තත්ත්වය සම්බන්ධයෙන් අධීක්ෂණයක් සිදු කර තිබේද;
- (iv) එම රෝහලේ පවතින අඩුපාඩු සම්පූර්ණ කිරීමට පියවර ගන්නේද;
- යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකාවේ ප්‍රාදේශීය සෞඛ්‍ය මධ්‍යස්ථානවල වර්තමාන තත්ත්වය සම්බන්ධයෙන් දත්ත හා තොරතුරු පද්ධතියක් තිබේද;
- (ii) එසේ නම්, එම මධ්‍යස්ථානවල වර්තමාන තත්ත්වය සම්බන්ධයෙන් අවබෝධයක් තිබේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

1296/2025

ගරු නිමල් පලිහේන මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (1)

- (අ) (i) අනුරාධපුර, පහළ යාං ඔය ව්‍යාපෘතිය ආරම්භ කරන ලද වර්ෂය කවරේද;
- (ii) එම ව්‍යාපෘතියට මුදල් වෙන් කරන ලද මූල්‍යමය කවරේද;
- (iii) වෙන් කරන ලද මුදල කොපමණද;
- (iv) ව්‍යාපෘතියෙන් ප්‍රතිලාභ ලබන ප්‍රදේශ කවරේද;
- (v) ව්‍යාපෘතිය ආරම්භ කිරීමට පෙර ශක්‍යතා අධ්‍යයනයක් සිදු කරනු ලැබුවේද;
- (vi) නොඑසේ නම්, ඊට හේතු කවරේද;
- (vii) ව්‍යාපෘතිය අවසන් කිරීමට නියමිත දිනය කවරේද;
- යන්න එතුමා සඳහන් කරන්නෙහිද?
- (ආ) (i) ඉහත ව්‍යාපෘතිය හේතුවෙන් අවතැන්වන පවුල් සංඛ්‍යාව සහ ඔවුන්ට අයත් ඉඩම් ප්‍රමාණය වෙන් වෙන් වශයෙන් කොපමණද;
- (ii) එම පවුල් පදිංචි කිරීම සඳහා අවශ්‍ය ඉඩම් හඳුනාගෙන තිබේද;
- (iii) එසේ නම්, එම ඉඩම් කවරේද;
- (iv) අවතැන්වන පවුල් ඉවත් කිරීමේ ක්‍රමවේදය කවරේද;
- (v) අවතැන්වූ එහෙත් මේ වනතෙක් වන්දි ලබා නොදුන් පවුල් සිටින්නේද;
- (vi) ඔවුන්ට වන්දි ලබා දීම ප්‍රමාද වීමට හේතු කවරේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

7.

1307/2025

ගරු ටී.කේ. ජයසුන්දර මහතා, — වැවිලි සහ ප්‍රජා යටිතල පහසුකම් අමාත්‍යතුමාගෙන් ඇසීමට, — (1)

- (අ) (i) අමු තේ දළ නිෂ්පාදනය අඩු වීම තේ කර්මාන්තය ආශ්‍රිත ප්‍රධාන ගැටලුවක් බවත්;
- (ii) කාලයක් තිස්සේ තේ වගා කිරීම හේතුවෙන් තේ ඉඩම්වල පස නිසරුවීම සහ පසේ ආම්ලිකතාව වැඩි වීම, මේ සඳහා බලපා ඇති බවත්;
- (iii) උණ ශාකය භාවිතයෙන් නිෂ්පාදනය කරනු ලබන ජෛව අඟුරු (Bio Charcoal) භාවිතා කිරීම මගින් තේ ඉඩම් දීර්ඝ කාලීනව සශ්‍රීක කළ හැකි බව තේ පර්යේෂණ ආයතනය සහ විශ්වවිද්‍යාල විසින් සනාථ කර ඇති බවත්;
- (iv) යොදනු ලබන පොහොර ප්‍රමාණයට සාපේක්ෂව අවශෝෂණය කර ගත හැකි පොහොර ප්‍රමාණයේ වේගවත් වර්ධනයක් ජෛව අඟුරු භාවිතා කිරීම මගින් සිදු වන බැවින් අනවශ්‍ය ලෙස පොහොර යෙදීම පාලනය කළ හැකි බවත්;
- එතුමා පිළිගන්නෙහිද?
- (ආ) (i) එසේ නම්, ඒ සම්බන්ධයෙන් රජයේ ප්‍රතිපත්තිය කවරේද;
- (ii) ඒ සම්බන්ධයෙන් තේ කර්මාන්තයට අදාළ ආයතන ඒකාබද්ධ කර ගනිමින් අවශ්‍ය ක්‍රියාමාර්ග ගන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

1308/2025

ගරු චන්දන සූරියආරච්චි මහතා, — බුද්ධශාසන, ආගමික සහ සංස්කෘතික කටයුතු අමාත්‍යතුමාගෙන් ඇසීමට, — (1)

- (අ) (i) අවිස්සාවේල්ල නගරයට ආසන්නව පුරාවිද්‍යා දෙපාර්තමේන්තුවට අයත් කෞතුකාගාරයක් තිබෙන බව දන්නේද;
- (ii) එය ඉදිකරන ලද දිනය කවරේද;
- (iii) ඒ සඳහා වියදම් කරන ලද මුළු මුදල කොපමණද;
- (iv) එහි සේවය කරනු ලබන සේවකයන් සංඛ්‍යාව එක් එක් තනතුර අනුව වෙන් වෙන් වශයෙන් කොපමණද;
- (v) කෞතුකාගාරය ඉදිකර ඇති ඉඩම රජයට අයත් ඉඩමක්ද;
- (vi) එසේ නම්, ඒ සම්බන්ධයෙන් විස්තර කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත කෞතුකාගාරය සතු කෞතුක භාණ්ඩ සංඛ්‍යාව කොපමණද;
- (ii) එම කෞතුක භාණ්ඩ අයත් කාල වකවානු කවරේද;
- (iii) මෙම කෞතුකාගාරය ආදායම් උපයන්නේද;
- (iv) එසේ නම්, විවෘත කරන ලද දිනයේ සිට මේ දක්වා උපයන ලද ආදායම එක් එක් වර්ෂය අනුව වෙන් වෙන් වශයෙන් කොපමණද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

9.

1320/2025

ගරු ඒ. එම්. එම්. එම්. රත්වත්තේ මහත්මිය,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා මහවැලි අධිකාරිය විසින් දුරකථන සමාගම් සඳහා මහවැලි-සී කලාපයේ, දෙහිඅත්තකණ්ඩිය කොට්ඨාසය තුළ ඉදිකිරීමට අනුමතිය ලබාදී ඇති දුරකථන සන්නිවේදන කුලුණු සංඛ්‍යාව කොපමණද;
- (ii) ඒ සඳහා රජයේ ඉඩම් බදු පදනම මත ලබාදී තිබේ නම්, එම ඉඩම් ලබා දුන් ක්‍රමවේදය කවරේද;
- (iii) පුද්ගලයකු වෙත බැහැර කර ඇති රජයේ ඉඩමක ඉදිකර ඇති දුරකථන කුලුණකට අදාළ ඉඩම් කොටසේ වටිනාකමට හිමිකම් කීමට අදාළ පුද්ගලයාට ක්‍රමවේදයක් තිබේද;

යන්න එතුමා මෙම සභාවට දන්වන්නෙහිද?

- (ආ) (i) නවමැදගම කොට්ඨාසයේ කාර්මික කටයුතු සඳහා වෙන් කරන ලද ඉඩමේ කොටසක් බෞද්ධ මධ්‍යස්ථානයක් ඉදිකිරීම සඳහා බැහැර කර තිබේද;
- (ii) එසේ නම්, එම ඉඩම් කොටසේ විශාලත්වය කොපමණද;
- (iii) එම බෞද්ධ මධ්‍යස්ථානය ඉදිකිරීම සඳහා වෙන් කරන ලද ඉඩම් කොටස ආසන්නයේ ඉදිකරන ලද ඩයලොග් සමාගමේ සන්නිවේදන කුලුණට අදාළ බදු මුදල් නිසි පරිදි අයකර ගෙන තිබේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

10.

1321/2025

ගරු සුගත් වසන්ත ද සිල්වා මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) ආබාධ සහිත සිසුන් ඉගෙනුම ලබන විශේෂ පාසැල් සංඛ්‍යාව;
- (ii) ඒවායේ ඉගෙනුම ලබන ශිෂ්‍යයන් හා ශිෂ්‍යාවන් සංඛ්‍යාව ආබාධිතභාවය අනුව වෙන් වෙන් වශයෙන්;
- (iii) එම විශේෂ පාසැල්වල සේවය කරන ගුරුවරුන් සංඛ්‍යාව;
- (iv) ඒවායේ පවතින ගුරු පුරප්පාඩු සංඛ්‍යාව;
- (v) ශ්‍රී ලංකාවේ ඇති විශේෂ අධ්‍යාපන ඒකක සංඛ්‍යාව;
- (vi) ඒවායේ ඉගෙනුම ලබන ශිෂ්‍යයන් හා ශිෂ්‍යාවන් සංඛ්‍යාව ආබාධිතභාවය අනුව වෙන් වෙන් වශයෙන්;
- (vii) එම ඒකකවල සේවය කරන ගුරුවරුන් සංඛ්‍යාව;
- (viii) ඒවායේ පවතින ගුරු පුරප්පාඩු සංඛ්‍යාව;

කොපමණද යන්න එතුමිය සඳහන් කරන්නෙහිද?

- (ආ) (i) විශේෂ අධ්‍යාපන ගුරු පත්වීම් ලැබ වෙනත් විෂයයන් උගන්වන ගුරුවරුන් සංඛ්‍යාව කොපමණද;
- (ii) එම ගුරුවරුන් විශේෂ අධ්‍යාපන ක්ෂේත්‍රයේම සේවා නියුක්ත කරවීමට ගන්නා ක්‍රියාමාර්ග කවරේද;
- (iii) විශේෂ අධ්‍යාපන ගුරුවරුන් සඳහා පුහුණු වැඩසටහන් පවත්වන්නේද;

(6)

- (iv) ඒවා පවත්වනු ලබන ආයතන කවරේද;
- (v) විශේෂ අධ්‍යාපනයට අදාළ පනත් යාවත්කාලීන කිරීමට ගන්නා ක්‍රියාමාර්ග කවරේද;
- (vi) විශේෂ අධ්‍යාපනය සම්බන්ධයෙන් යෝජිත නව අධ්‍යාපන ප්‍රතිසංස්කරණ මඟින් ගනු ලබන ක්‍රියාමාර්ග සහ ප්‍රතිපත්තිමය තීරණ කවරේද;

යන්නන් එතුමිය සඳහන් කරන්නෙහිද?

(ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය, — සමාජ ආරක්ෂණ දායකත්ව බදු (සංශෝධන), — 2022 අංක 25 දරන සමාජ ආරක්ෂණ දායකත්ව බදු පනත සංශෝධනය කිරීම සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — පාර්ලිමේන්තුවේ ස්ථාවර නියෝග 8 හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ.භා. 9.30 සිට අ.භා. 12.30 දක්වා ද, අ.භා. 1.00 සිට අ.භා. 5.30 දක්වා ද විය යුතු ය. පූ.භා. 11.30ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 5.30ට කථානායකවරයා පාර්ලිමේන්තුව කල් තැබිය යුතු ය.

3.

ගරු ගයන්ත කරුණාතිලක මහතා, — වරප්‍රසාද, — පාර්ලිමේන්තු මන්ත්‍රීනී ගරු නීතිඥ චමින්ද්‍රාණි කිරිඇල්ල මහත්මිය විසින් තමාගේ වරප්‍රසාද කඩවී ඇති බවට 2025 ජූලි 22 දින පාර්ලිමේන්තුවේ දී මතු කරන ලද කරුණු, පාර්ලිමේන්තුවේ ස්ථාවර නියෝග 118 හි විධිවිධාන ප්‍රකාරව ආචාර ධර්ම සහ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

සමප්තකරණ (සිවිල් සහ වාණිජ ආරාධුල්) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

*3.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*4.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

වාචික පිළිතුරු අපේක්ෂා නොකරන ප්‍රශ්න

1.

543/2025

ගරු නීතිඥ දයාසිරි ජයසේකර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (2)

- (අ) (i) කැබිනට් අමාත්‍යාංශ සඳහා පත් කර ඇති මුළු උපදේශකයන් සංඛ්‍යාව කොපමණද;
- (ii) එම එක් එක් උපදේශකයාගේ නම, පත් කරන ලද දිනය, අධ්‍යාපන සුදුසුකම්, ගෙවනු ලබන මාසික වැටුප හා දීමනා, පෙර සේවය කරන ලද ස්ථාන හා දරන ලද තනතුරු, ඔහු/ඇයට වාහන ලබාදී තිබේ නම් වාහනයේ අංකය, වාහනයේ වර්ගය, වාහනය වෙනුවෙන් ලබා දෙන මාසික ඉන්ධන දීමනාව, ඔහු/ඇයට කාර්යාලයක් ලබාදී තිබේ නම් එම කාර්යාලය පිහිටි ස්ථානය සහ එම කාර්යාලය සඳහා ගෙවනු ලබන මාසික කුලිය එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

545/2025

ගරු නීතිඥ දයාසිරි ජයසේකර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (2)

- (අ) (i) නියෝජ්‍ය අමාත්‍යවරයකුගේ පෞද්ගලික කාර්ය මණ්ඩලය සඳහා අනුමත නිලධාරීන් සංඛ්‍යාව කොපමණද;
- (ii) එම එක් එක් නියෝජ්‍ය අමාත්‍යවරයාගේ පෞද්ගලික කාර්ය මණ්ඩලය සඳහා පත් කර ඇති එක් එක් නිලධාරියාගේ නම, ලිපිනය, පත් කරන ලද දිනය, ගෙවනු ලබන මාසික වැටුප හා දීමනා, එම වැටුප පෞද්ගලික බැංකු

(8)

ගිණුමකට බැර නොවන්නේ නම් එය බැර කරනු ලබන බැංකුව, ගෙවනු ලබන වෙනත් දීමනා, ඔහු/ඇයට වාහන ලබාදී තිබේ නම් එම වාහනයේ අංකය, වාහනයේ වර්ගය සහ වාහනය වෙනුවෙන් ලබා දෙන මාසික ඉන්ධන දීමනාව එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

546/2025

ගරු නීතිඥ දයාසිරි ජයසේකර මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (2)

(අ) (i) අමාත්‍ය මණ්ඩලයේ සාමාජිකයකු වන අමාත්‍යවරයකුගේ පෞද්ගලික කාර්ය මණ්ඩලය සඳහා අනුමත නිලධාරීන් සංඛ්‍යාව කොපමණද;

(ii) එම එක් එක් අමාත්‍යවරයාගේ පෞද්ගලික කාර්ය මණ්ඩලය සඳහා පත් කර ඇති එක් එක් නිලධාරියාගේ නම, ලිපිනය, පත් කරන ලද දිනය, ගෙවනු ලබන මාසික වැටුප හා දීමනා, එම වැටුප පෞද්ගලික බැංකු ගිණුමකට බැර නොවන්නේ නම් එය බැර කරනු ලබන බැංකුව, ගෙවනු ලබන වෙනත් දීමනා, ඔහු/ඇයට වාහන ලබාදී තිබේ නම් එම වාහනයේ අංකය, වාහනයේ වර්ගය සහ වාහනය වෙනුවෙන් ලබා දෙන මාසික ඉන්ධන දීමනාව එක් එක් අමාත්‍යාංශය අනුව වෙන් වෙන් වශයෙන් කවරේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?
